

# మారని మనుసులు

శ్రీ కాపుటూరు వెంకటనారాయణరావు

అతను ఆ మండపంలో అడుగుపెట్టి యెన్నిరోజులయిందో యెవ్వరికీ తెలియదు. కానీ అతను ఆ పూరివాడుగాదని అందరికీ తెలుసు. అతను ముందు యెవ్వరితో జీవించేవాడో యెవ్వరికీ తెలియదు. కానీ యిప్పుడు అడుక్కుని జీవిస్తున్నాడు. అతనికి కన్నవారుగానీ, పున్నవారుగానీ యెవరన్నావుండే వారేమీ యెవ్వరికీ తెలియదు. కానీ యిప్పుడతను యేకాకని అందరికీ తెలుసు. ముందతనికి యేమన్నా ఆస్తిపాస్తులండేవేమీ యెవ్వరికీ తెలియదు. కానీ యిప్పుడతని ఆస్తుల ఆచింపిగుడ్డల మాటని అందరికీ తెలుసు. ముందతనెలావుండేవాడో యెవ్వరికీ తెలియదు. కానీ యిప్పుడతను సర్వోగాలతో అల్లాడుతున్నాడని అందరికీ తెలుసు. ఇప్పుడతనిని గుఱించి అందరికీ తెలుసు. అతనిపేరు యెవ్వరికీ సరిగా తెలియకపోయినా కష్టపోగని అందరూ పిలుస్తారు. కానీ తెలియని దొక్కటే! అతని మనసు! అతని మనసు తాకితే కరగిపోయే వెన్నలంటిదో లేక తరతరాలకు కరగని కఠినకలలాంటిదో యెవ్వరికీ తెలియదు.

అతను తల్లిదాసుకుంటున్న మండపం యేమంత పెద్దదిగూడాకాదు. అది మూడు రోడ్లు గలిసేచోట ఓమూల కొండరాతితో నిర్మించబడింది. అందుకనే ఆ కష్టపోగి దాన్ని తన స్థిరనివాసంగా యేర్పరచుకున్నాడు. అందులో ఓమూల అతను అన్నంతినే అటిక బోళించివుంది. మరోమూల అతని చింపిగుడ్డల మూట దానిమీద చింకిచాప వున్నాయి. అవి వచ్చేపోయే బండ్లవలన చెలరేగిన దుమ్ముతో నిండి వున్నాయి.

అతను గోధుమవర్ణంలో వుంటాడు. దగ్గర దగ్గర దెబ్బయికి వైబడ్డ ముసలివాడు. తను పూర్వం కష్టమెరిగినవాడని తెలుపడానికి కామోసు, అతని కండలు జారియున్నాయి. తలంతా నెరసివుంది. యేరోగంవల్లనో తల వెంట్రుకలన్నీ పూడి, మిగిలినవి

తెల్లగా, టెంకాయపీచులలా తిరిగి చూడడానికి వికృతంగా వున్నాయి. మొహమంతా పెద్దమ్మ మచ్చలతో నిండివుంది. ఒక కన్ను యెప్పుడూ నీళ్లు గారుతూ వుంటుంది. పళ్లెచిగుళ్లు నల్లబడి బయటకు తొంగిచూస్తున్నాయి. చేతులనిండా కురుపులు - వాటిచుట్టూ మూగే ఈగలు - అతని శరీరమంతా కుష్టురోగంతో ముడుతలుపడివుంది. ఒక కాలు యేసుగుకాలు. అతని జీవితంలో యెప్పుడో పక్షు వాతంపచ్చి చేతులు స్వాధీనముతప్పాయి. అతని వికృతాకారంచూస్తే భయం కలుగుతుంది. అతని శరీరస్థితిమాస్తే అసహ్యమేస్తుంది. అందుకనే అతన్ని యెవ్వరూ సమీపించరు. ఆఖరుకు అతనితోటివారు గూడా - అంటే అడుక్కునే యితరవీధలు, కుంటి, గ్రుడ్డివారుగూడా అతన్ని చూచినప్పుడు అసహ్యించుకుంటారు. అందువల్లనే ఆ మండపం అతనొక్కడితోనే నిలచిపోయింది. లేకపోతే యింకెందరో దానిలో స్థిరనివాసం యేర్పరచుకునేవారు.

అతను తన జీవితాన్నంతా గజదొంగతనంతో, అందరినీ హింసిస్తూ గడిపేవాడట. ఆ వృత్తితోనే జైలు జీవితం అనుభవించి, తుదకు ఆ పాపపరిహారంగా యీ జన్మలోనే యిలా అన్యాయమయ్యాడని అందరూ చెప్తారు. కానీ ఆ మాటలు చెప్పేవారికే వాటి నిజానిజాలు తెలియవు. కఠినాత్ముడు, అదృష్టహీనుడు, కుచ్చుడు, నీచుడు ఇవి అతనికి సంబోధనపదాలు.

అతను యెవ్వరితో పలుకడు. ఆ మండపం ముందు గుడ్డపరచుకుని యెవరన్నా దయదలచి ఓ కాను పడవేస్తారేమోనని వచ్చేపోయే జనంతట్టు ఆశతో చూస్తుంటాడు. కానీ రోజూ ఓ పాపలా డబ్బులు రావడమే మహాకష్టం. ఆ కష్టపోగిని దయతలచి యేమహాతల్లో అతని అటికలలో యెండిన మెతుకులు వాలుగు రాలుస్తుంది. వాటినే అతడు తిని జీవయాత్ర సాగిస్తాడు.

అతని కన్నెండ్లువచ్చి అన్ని రోగాలతో బాధ పడుతున్నప్పటికీ చెవులకు యేజబ్బురాలేదు. ఎంత సన్నని గొంతైనా విని అర్థంచేసుకోగలడు. అతన్ని చూచి అందరనుకునే మాటలు వింటాడు. ఆ మాటలు విన్నప్పుడల్లా అతని కంటిలో సాధారణంగా కారు తున్న నీరు ప్రవాహంలా మారుతుంది. ఆ మాటలు విని యెందుకో ఆ మాటలన్నవారితో జాలిగా చూస్తాడు.

ఆ నాడు ఆదివారం. బజార్లో అంగళ్లన్నీ మూసి వున్నాయి. దిక్కులేని బీదపిల్లలు ఆ అంగళ్ల ముందు పడి బస్తాసందులనుండి రాలిన ధాన్యాన్ని యేరుక తింటున్నారు. ఆ నాడు వారిని అడ్డుపెట్టే వారెవ్వరూ వుండరు. ఇతర రోజులలో నయితే కొట్టు యజమాని వారిని అమడదూరం పంపండి వదలడు. వారితో పాటు ఓ రెండుమూడు కుక్కలూగూడా వున్నాయి.

ఆ కుష్టురోగి ఆనాడుగూడా తన మండపంనుండి కదలలేదు. సాయంత్రం మూడుగంటలైనప్పటికీ అతని అటికలో ఒక్క చెడినకానుగానీ, ఒక్క యెండిన మెతుకుగానీ పడలేదు. అందుకతనికి విచారంగా వున్నట్లులేదు.

సాయంత్రం నాలుగుగంటలయింది. పెద్దాను ప్రతీక ఆవులను పాలుపిండడానికి మందగా తోలుకు పోతున్నారు. పిల్లలు ఆ వీధినడుచు యెగురుతున్నారు. వచ్చే కార్లు, పోయేకార్లు, బండ్లు, రికాలు, వైకిళ్లు ఆ పిల్లలను చూడకుండా తమ వేగంతో తాము పోతున్నాయి. ఎందుకనో ఆవులమంద సాగిపోతున్నది నిలచిపోయింది. ఆ మందను తోలేవాడు గూడా దూరంగా కట్టెపట్టుకుని నిలబడివున్నాడు. మందలో రెండు ఆవులు తీవ్రంగా పోట్లాడుతున్నాయి. ఆ పోరాటంలో ఒక ఆవు గెలిచింది. రెండో ఆవు దిక్కుతోచక పరుగెత్త మొదలుపెట్టింది. దాన్ని ఆపడానికి వాటిని తోలేవాడితరంకాలేదు.

ఆ కుష్టురోగి ఇదంతా చూస్తున్నాడు. ఆ ఆవు ముందు కాళ్లతో, వెనుక కాళ్లతో నేలను తంతున్నాది. మెల్లగ ఆ కుష్టురోగి లేచి దానిదగ్గర ఓ

ప్రక్కగా నిలబడ్డాడు. దాన్నిచూచి కొందరు పిల్లలు, భయపడుతున్నారు. కొందరు ఆ వింత చూస్తున్నారు. మరల ఆ ఆవు తన మండపంతట్టు పరిగెత్తి నేరుగా వెళ్లిపోయింది. దాన్ని తరుసుకుంటూ తోలేవాడుగూడా పరుగెత్తాడు. ఆ కుష్టురోగి తిరిగి తన మండపంలోకివచ్చి కూర్చున్నాడు.

ఓ అరగంట చాటిపోయింది. ఇంతలో ఆ కుష్టురోగి యెదురుగా ఓ పర్లాంగు దూరంలో మునుపటి ఆవే శిరమెత్తిన ఖడ్గమ్మగలా వగర్చుకుంటూ, చెబ్బితిన్న పాములా బుసలుకొడుతూ పరిగెత్తి రావడం చూచాడు. ఇంకొక క్షణంలో అది తన మండపం దాటిపోతుంది. ఇంతలో తనమండపం యెదుటి సందులోనుండి ఓ నాలుగేళ్లపాప టిక్కుటక్కు బండి లాక్కుంటూ నడిసిపోలోకి పరుగెత్తుకవచ్చింది. ఆ పాపకు అచటి పరిస్థితులెలా తెలియగలవు? ఇంకొక క్షణంలో ఆ పాప ఆ ఆవు కాళ్లక్రిందపడి నలిగిపోతుంది. ఆ కుష్టురోగి యేమాలోచించాడో యేమో వెంటనే నడిసిపోలోకి వెళ్ళాడు. ఆ ఆవు తనను సమీపించింది. ఇక రెప్పపాటులో తనూ, ఆ నాలుగేళ్లపాప నాశనమవుతారు. తన చేతులు స్వాధీనంలోలేవు, ఆ పాపను ఆమాంతం కాగలించు కున్నాడు. బజారులో అందరున్నప్పటికీ యెవరి రక్షణలో వారున్నారు. కానీ ఆ పసిపాప సంగతి ఆలోచించిన వారొక్కరులేరు. ఇంతలో ఆ ఆవు తన రెండు కొమ్ములతో, నెత్తితో అతని పిర్రలమీద కుమ్మింది. ఆ పసిపాప, అతను, మండపం ముందర బోర్లపడ్డారు. కానీ ఆ పసిపాపకు యే దెబ్బా తగులలేదు. ఆ పసిపాప అతని హృదయ శీతంలో హత్తుకొనిపోయింది.

అతని చేతులు దోక్కుపోయాయి. పిర్రలు అదిరిపోయాయి. నడుమిరిగినంత పనయింది. కానీ రక్తం రాలేదు. ఇంకా ఆ పసిపాప అతని హృదయాన్నే అంటిపెట్టుకొనివుంది. ఆ లేత హృదయానికి అనందం కన్న యెక్కువేంకావాలి? ఆ పసిహృదయానికి వీధిన ఆ ఆవు అలా శివమెత్తి పరుగెత్తుతున్నాదని యెంతెలుసు?

అతను మెల్లగా లేచాడు. బాధతో కన్నీరు కార్చాడు. ఆ పాపను తన మండపమీద కూర్చోబెట్టాడు. అతనిచుట్టూ కొందరు చేరారు. కొందరు అతని ధైర్యాన్ని పొగిడారు. కొందరు ఆ బిడ్డను తాకినదానికి అసహ్యించుకున్నారు. కానీ అతని బాధను పరామర్శించిన వాడొక్కడూ లేడు. వారిలో మానవత్వం నశించిందేమో! సంఘంలో జీవించడానికి నపాకారం కావాలి. ఒకరినొకరు, ఒకరి కష్టాల నొకరు అర్థంచేసుకొని, అనురాగంతో అన్యాయాన్ని దూరంచేసినపుడు సంఘమే స్వర్గం కాగలదు. కానీ వారి ఆ అనురాగం యేకోశానాలేడే! అయిపోయింది వారి విచారణ. మరలా యెవరికి వారయి పోయారు.

అతను ఆ పాపను మద్దుపెట్టుకున్నాడు. అతని శరీర అసరిశుభ్రతను ఆ పాపముఖం చిట్టించుకుంది.

అతను యిన్నిరోజులకు ఓ శరీరాన్ని తాకగలిగాడు, యెన్ని రోజులలో అతనికే తక్కలేదు.

“యేం పాపా! డబ్బు తగిలించా” అని అడిగాడతను.

ఆ పాప అమాయకంగా లేదని శలవూపింది. తన బండితట్టు చూస్తుందాపాప. కాని తనిప్పుడు తెచ్చివ్వలేడు. అది మురుగు కాలువలోపడి తడిసిపోయింది.

“యేంపాపా! బండికావాలా?” అని అడిగాడు. అవునని తలవూపించాపాప.

“అయితే రేపు కొనిస్తాలేమ్మా” అన్నాడతను.

“అయితే ... నిజంగా కొనిస్తావా తాతా!” అని వచ్చీరాని మాటలతో అడిగింది పాప.

అతని ఆనందం గంగాప్రవాహంలా గట్టు తెంపుకుంది. తన్నింతవరకు ఆ విధంగా అడిగిన వారెవ్వరూ లేరు. నిజంగా తను వేరొకబండి కొనివ్వగలడా? లేకేం తనొకవూట తిండిమానుకుంటేసరి!

“నిజంగానమ్మా! ... రేవేకొనిస్తాగా”

“అయితే నాకు మా తాతను చూపించవూ తాతా” అని అడిగింది.

“నేనున్నానుగాదమ్మా”

“నీవుగాదు తాతా! ఆకాశంలోనితాత” తనిప్పుడు ఆ అమ్మాయి నెత్తుకొని పళ్ళెములో గుప్పగుతున్న భాస్కరరాగ రంజితబింబాన్ని చూపాలి. కానీ అతనాపని చేయలేడు.

“లేదులేమ్మా. రేపుచూపుతాగా. మరి నీకు మీ మామయ్యను చూపుతాగా చీకటిపడితే”

“చీకటిపడితే మా అమ్మ దగ్గరికి పోవాలి తాతయ్యా. లేకపోతే మా అమ్మ కొడుకుంది.”

ఇంతలో ఆ బిడ్డతల్లి “పద్మా! పద్మా!” అంటూ కేకవేసుకుంటూ వచ్చింది.

“అమ్మా! నేనిక్కలున్నానే. తాతే బొమ్మకొనిస్తాడట” అని గంతులేస్తూ చెప్పింది. ఆ సమయాన ప్రక్కనే ఆ కుష్టురోగి నిలబడివున్నాడు. ఆ తల్లి అమాంతం తన బిడ్డను చంక నిరుకించుకుని “ఓఓ పాపిష్టి ముండాకొడకా! కుష్టురోగంతో ఈ పసికందును తాకడానికి నీకెలా చేతులాడాయిరా. దర్పిద్రువు పీనుగా! రా అమ్మా నీకు దిప్పిస్తా”నంటూ ఆ సందులో వెళ్ళిపోయింది.

నిజమే! తను తాకితే దేనికైనా దిప్పి తీయాలిందే! ఈ మానవజాతి వూరుకుంటుందా? తనలో యేముంది? తననుమానే పిల్లని చూచినట్లు తిట్టుకుంటారు. తను సమాజానికి శత్రువు. తన జీవితంలో సమాజానికి సౌఖ్యం అభిలషించినా అది తనను కాలితో ప్రోసివేస్తుంది.

అతను అది మొదలు నిలకడగా ఒక్క క్షణం నిలకడగా వుండియెరుగడు. యెప్పుడూ కాలుగాలిపి పిల్లలా. వీధులన్నీ తిరుగుతూవుంటాడు. ఆ ప్రక్కరోజూ ఒక పావలా, తనొక రోజు అడుక్కోగా వచ్చింది, ఖర్చుపెట్టి ఓచెక్కబండి కొని తన చింపి గుడ్డలమూటలో దాచాడు. కానీ, తనెవరికైతే ఆ

బండి నివ్వాలనుకున్నాడో ఆ పాప యింతవరకు అగుపించలేదు.

వర్షాకాలం వచ్చినట్లేపోయింది. యెండలు మెల్లమెల్లగా ముదిరి ఆ యేడు మరీ తీవ్రమయ్యాయి. ఊరిలో రోజుకొక అగ్ని ప్రమాదం సంభవిస్తుండేది. పూరిపాకలుగలవారు బహు బాగ్రతతో కాలం వెళ్ళబుచ్చుతున్నారు.

అతను నివసించే యెదురు సందంతా మాడుపాళ్లు పూరిపాకలతో నిండివుంది. ఆ సందుదాటితే యేటి రేవు చేరవచ్చు. ఆ తట్టు అందరూ నీళ్ళకోసం రేవుకు ముఖ్యంగా యెండాకాలంలో వెళ్ళడం సహజం.

అతను పూరంతా తిరిగి సాయంత్రమయ్యేటప్పటికి తన మండపం చేరుకున్నాడు. భానుడు మెల్లమెల్లగా పడమటి కొండలలో గ్రుంకుతున్నాడు. అతని ప్రతి బింబం నీటి రేవులో కమనీయంగా మెరుస్తున్నది. నీళ్ళకోసం మండలతో, కొందరుపోతున్నారు. నీటి మండలతో కొందరు తిరిగివస్తున్నారు.

అతను ఆకాశంతట్టు మాస్తా యేదో ఆలోచిస్తున్నాడు. మధ్య మధ్య నవ్వుకుంటున్నాడు. ఇంతలో కొంపలంటుకున్నాయని యెవరో అరుస్తూ పరుగెత్తుతున్నారు. ఆ మాటలు కొందరు నమ్మారు. కొందరు నమ్మలేదు. అతను మెల్లగాలేచి యెదురు సందు తట్టు చూచాడు. దూరాన మంటలు, ఆ మసక చీకటిలో స్పష్టంగా కనపించాయి. తన కాళ్ళలో సత్తువనంతా కేంద్రీకరించి త్వరగా ఆ ప్రదేశానికి చేరుకున్నాడు. ఇంతలోనే ఆ మంటలు, ఆ సందు లోని పూరిపాకల నన్నిటిని దహించివేస్తున్నాయి. తను మాస్తా నిలుచుకున్నాడు. తనేం చేయగలడు? అగ్నికి ఆహుతి అవుతున్న ఆ గృహాలనుండి వస్తువులు బయటకులాగివేయలేడు. తన చేతులు తన స్వాధీనంలోలేవు. కానీ ఆ పాపను తను జివి తన హృదయంలో యిమిడ్చుకున్నప్పుడు ఆ శక్తి తన చేతులది కాదనుకున్నాడతను. ఆ సంగతి తలుచు

కొన్నప్పుడు అతను యెందుకో ఆ యిండ్లనన్నింటినీ గాలించసాగాడు. అతనికేమగుపడుతుంది? అన్న దగ్ధమవుతున్నాయి.

ఆ పూరి పాకలలో నివసించే యేకాకులు, తామె కక్కడో, యేబజార్లొనో యేనీటిరేవులోనో వున్న పుడు, తమ పాకలు అగ్ని దేవునికి ఆహుతి అవుతున్నాయంటే విని తమ గుండెలు బాదుకుంటూ, రోదీస్తూ పరుగెత్తుకుని వస్తున్నారు.

అతను ఓయింటిముందు నిలబడి, భగభగ మండు తున్న దూలంతట్టు చూస్తున్నాడు. ఇంతలో తనకు ఓపసీపాప రోదన స్వరం “అమ్మా” అన్న కేకలూ వినిపించాయి. తన అలోచనలన్నీ చిన్నాభిన్నమై పోయాయి. ఇంతలో ఓస్త్రీ “అయ్యా నాబిడ్డ! అమ్మా నాబిడ్డ! కాలిపోతూంది! రక్షించండి బాబూ” అని గుండెలు బాదుకుంటున్నది.

ఆమె! ఆ నాడు తనను నానామాటలుఅన్న ఆ పసిపాపతల్లి! తన హృదయం తల్లడిల్లిపోయింది. ఆమె చూపుతున్న యింటితట్టు చూచాడు.

అప్పటికే ఆమె యిల్లు తాటాకులు పూర్తిగా కాలి మండుతున్నాయి. ఇంకొక రెండు నిముషాలలో అంతా కూలి లోపల రోదిస్తున్న పసిపాప మీద కూలిపోగలదు. ఆ యింటి ద్వారం భగభగ మండుతోంది. కాని లోపల ఆ పసిపాపయెలా నిలువగలిగిందో అతని కర్ణంగాలేదు. అతని ఆలోచనలు పరిపరివిధాలపోయాయి.

కాలిపోతున్న తన బిడ్డను రక్షించుకోవడానికి ఆమె ఆ అగ్నిలో దేనికి జొరబడదు?

నిజమే! కన్నతల్లిగూడా తన బిడ్డ అపాయంలో చిక్కుకునివున్నదంటే, ఆ బిడ్డస్థితిచూచి రోదిస్తుంది; గుండె బాదుకుంటుంది; యెన్నో దీనాలాపాలాడుతుండేకానీ, తన ప్రాణం పోవడానికిమట్టుకు వప్పుకోదు.

ఇక ఆలోచిస్తే లాభంలేదనుకున్నాడతను. అసలే కాలం మించిపోయింది. ఇక ఆకాభంగంగాడా

కాగలడు. ఆ నిష్ఠలలో దుమికాడా కుష్టురోగి. లోపల యోమగుషించడంలేదు. పా గ తో తన కండ్లు మంటలెత్తుతున్నాయి. కాని ఆ పసిపాప అరుపులవలన ఆ ప్రాంతానికి చేరగలిగాడు. ఇక క్షణకాలంలో యిల్లంతాకూలి, దూలాలు వారిని కప్పివేయగలవు.

ఆ పసిపాపను తన హృదయానికదివి తన కెక్కలతో ఆదిమి పెట్టాడు. కళ్లు చీకట్లు క్రమ్మాయి. ఇంటిలోనివస్తువులు తను తీసుకరాలేదు. అతను ఓ బండను తటుకొని బోర్లపడ్డాడు. సగంకాలిన ఓ దూలం తన వీపుమీదపడింది. తను లేవలేక పోయాడు. వీపుకాలిపోతూంది. మెల్లగా ప్రాకు కుంటూ వచ్చాడు. తన అడుగునవున్న పసిపాపను మాత్రం వదలలేదు. తన శరీరంమీదిగడ్డ కాలి పోతున్నాది. తన తొడలన్నీ శగట మండిపోతున్నాయి.

తను మెల్లగాలేచాడు. తన కాళ్లన్నీ బొబ్బలెక్కాయి. తన వాళ్ళంతా మాడిపోయింది. ఆ పసిపాప చేతులు, మొహం కొద్దికొద్దిగా బొబ్బలెక్కాయి. తను యిక ఆ పసిపాపను పట్టుకోలేకుండావున్నాడు. తన చేహం తేలిపోయింది. కళ్లు పూర్తిగా అగుపించడంలేదు. ద్వారం దగ్గరకు వచ్చాడు. అది దాటితే తను బయటపడ్డాడు. పడిపోతున్న అతను ఆ ద్వారానికి ఆనుకున్నాడు. చర్మం బయటపడ్డ తన చేహం మరీ కాలింది. బయట మూగిన జనం అతన్నిచూచి, నలుగురుచేరి ఆ పసిపాపతోగూడ బయటకు లాగివేశారు.

వీధిలో రోదిస్తున్న తల్లి తన బిడ్డను జవురుకుంది.

అతన్నిచూచి అశ్చర్యపోయింది. ఒకప్పుడు ఆ కుష్టురోగిని తనెన్నో మాటలంది. అతనేతన పసికందు ప్రాణాలు, తన ప్రాణాలు కాపాడాడు యీనాడు.

ఆ కుష్టు రోగిని తీసుకపోయి అతని మండపంలో ఆ బండలమీదనే పరుండబెట్టారా కఠినాత్ములు. వారి దృష్టిలో ఇంకా అతను కఠినాత్ముడే! దొంగ! నీచుడే! తుచ్ఛుడే! వారికి అతని హృదయ సాకుమార్త్యం ఎవరికీ తెలియదు.

అతని దేహమంతా బొబ్బలతోకాలిన గుర్తులతో నిండివుంది. ఆ రాత్రంతా అతను ఆ మండపం మీదనే స్పృహతప్పిపడివున్నాడు. ఆ పసికందు తల్లి అతని ప్రక్కన కూర్చుని దేవునికి మొక్కుకుంటున్నాది. ఆమె మనసులో అతను ప్రాణదాత; పుణ్యమూర్తి; శరీరానికి కుష్టున్నా మనసు పవిత్రమైనది, దయార్ద్రమైనది.

మెల్లగా తెల్లవారింది. అతను మెల్లగా కదిలాడు. అతనితల అతని చింకెగుడ్డలమీదవుంది. మెల్లగా తూర్పున అరుణరేఖలు ప్రసరించాయి. ఆ కాంతిలో అతని జీవుడు గగనసభాన్ని దాటిపోయాడు. అతని తల ఆ చింకెగుడ్డలమీదనుండి జరిగింది. నాటినుండి తను దాచిన చెక్కబండి బయటపడింది.

సమాజానికొక సామాన్య మానవుడతను. కాని ఆ తల్లి హృదయంలో అతనొక పూజనీయుడు, పుణ్యమూర్తి. అతని ఆత్మ శాంతికి ఆమె ఒక్కతే ప్రార్థించింది. కాని సమాజంలోని సభ్యుల హృదయాలు యెప్పటిమీదిరిగానే వున్నాయి. వారివింకా మారని మనసులే!

“ఎందుకురా నీబోటి లావుపాటివాళ్లంతా చాలమంచివాళ్లలాగను, నెమ్మదైన బాళ్లుగాను కనుపిస్తుంటారు”

“అది తప్పనిసరి కాబట్టి! - మేము యితరులతో గుద్దులాడలేము; ఎవరైనా కొట్టవస్తే పరుగెత్తలేము